



ካቶሊካዊ ርእሰ ኤጳርቅና ዘበኣሥመራ
ኣሥመራ - ኤርትራ

“በልዕይሲ ፍቓድ እቲ ዝለኣኸኒ ምግባር፣ ዕዮኡውን ምፍጻም እዩ”

በዓለ ትንሣኤ፣ ጳጳሲ ሚያዝያ ፳፻፲፮ 05 ሚያዝያ 2024

ክቡር ኣብ ውሽጥን ኣብ ወጻኝን እትነብር ሕዝበ እግዚአብሔር፣

በዓለ ትንሣኤ ወይ ፋሲካ፣ እቲ ዝገበየ ዓመታዊ በዓልና እዩ። ዋይጣ ናይ ዘመነ ፋሲካ ከምዝብሎ፣ “እሃ ዕለት እዚኣ መዘከርታ ትንሣኤ መድኃኒና ሰለዝኾነት ዓባይ ፋሲካ እያ እም ምሲጋናን ንጹሕ ጸሎትን ነጋርግ ኣሎና። እግዚአብሔር ኣቦ ንወዱ ዘተንሥኣ ዕለት ሰለዝኾነት ክኣ ብፍሱኣን ብታሕጓስን በዓል ፋሲካ ነኽብር”። በዚ ምኽንያት ክኣ እኖና ቅድስቲ ቤተክርስቲያን ዝዚ ሓደ ጊዜ ኣብ ዓመት ብዓብይ ክብሪ እነብዕሉ ምሥጢረ ትንሣኤ፣ ሰሙን ሰሙን፣ ሰንበት መጻ እውን፣ ክንዝክሮን ክነብዕሉን ከምዝግብእና ወትሩ ትምዕደናን ተተባብዳናን እያ። እታ ክብ ቀደም፣ መዓልቲ ጉይታ ተባሂላ እትጽዋዕ ዕለተ ሰንበት እምበኣር፣ ሰሙናዊት ፋሲካና ምዃና እያ። ስለዚ በዓለ ትንሣኤ፣ ክርስቶስ ንሞት ኣሸነፉ፣ ሕያው ዝኾነሉ፣ ንሰይጣን ዝአሰረሉ፣ ንኣና ሓራ ዘውጽኣሉ፣ ሓሶት ተሸነፉ ሓቂ ዝጉልሓሉ፣ ሓዘን ተሪፉ ፍሱኣን ሓጉስን ዝረኹብናላ፣ መዓልቲ ሰለዝኾነት፣ ዓባይ መዓልቲ ዓወት መድኃኒናን ዓወትናን ኢያ። “ክርስቶስ ክብ ሞት ሰለዝተንሥኣ፣ ሎሚ ኣብ ሰማይት መላእኽቲ ይሕትሱ፣ ንሕና ድማ ብታሕጓስን ብሰላምን በዓል ፋሲካ ነኽብር” ይብልና ካልእ መዝሙር ናይ ዘመነ ፋሲካ፣ ሳላ ትንሣኤ መድኃኒና ደቂ ትንሣኤ ኮይና ኢና!!!

እዚ ዓብይ ፍሱኣን ዓወትን ግን ብዙጎ መስዋዕቲ ዝተኸፍለሉ ምዃን ክንርስዕ የብልናን። እቲ ትንሣኤ መድኃኒና ጉይታና ኢየሱስ ክርስቶስ ዘምጽኣልና ሓጉስን ፍሱኣን፣ ቡቲ ምእንታና ኢሉ ዝተቐበሎ ናይ ሓሶት ክስን፣ ዝጸር ስቓይን ውርደትን፣ ሰቕለትን፣ ሞትን እዩ መጻእና። ቅዱስ ጳውሎስ ከምዝበሎ መድኃኒና ኢየሱስ ክርስቶስ “ሰብ ብምዃን መልክዕ ባርያ ብምውሳድ ብገዛኡ ፍቓዱ ንርእሱ ድኻ ዝበረ። ንርእሱ ትሕት ብምባል ክሳብ ሞት፣ ኣረ እኳ ደኣ ክሳብ ኣብ መስቀል ሙማት ተኣዘዘ። ስለዚ ወን ኣምላኽ፣ ልዕሊ ኩሉ ልዕል ኣበሎ፣ ልዕሊ ኩሉ ዝኾነ ሰም ከኣ ሃቦ/ፊሊ 2፡7-9)። ትሕትናኡን ተኣዘዘኡን እዩ ናብ ዝለዓለ ክብሪ ዘብጽሖ፣ ንኣና ከኣ ጸጋ ድኻነት ዘልበሰና። ፍቓድ ኣቦኡ ምፍጻም ቀለል ከምዘይነበረ ግን ቡቲ ኣብ ጌተሰማኒ ዘቕረቦ ጸሎት ይርእ። ኢየሱስ ደም እናረሃጸ፣ “እ ኣቦይ! ፍቓድካ እንተ ኮይነሰ ዝ ጸዋዕ እዚኣ ካባይ ኣገልፋ፣ ግናኻ ፍቓድካ ደኣ እምበር ፍቓድይሲ ኣይኹን? እናበለ ጸለየ” (ሉቃ 22፡42)። በርቲዑኒ ኢሉ ኣየድሓርሓረን። እኳ ደኣ ፍቓድ ኣቦኡ ምፍጻም ልዕሊ እቲ ዕለታዊ ምድራዊ መግቢውን ይሰርዖ ነበረ። “እቶም ደቀ መዛሙርቲ ‘መምህር፣ ብላዕ’ ኢሉም ለመንም። ኢየሱስ ከኣ ኣነሰ ንሰኻትኩም ዘይትፈልጥዎ ዝበልዎ መግቢ ኣሎኒ’ በሉም። እቶም ደቀ መዛሙርቲ ከኣ ንኣድሕይም ‘ሰብ ደኻን ገለ ዝላላዕ ኣምጺኡሉ ኮይኑ’ ተበሃሃሉ። ኢየሱስ ድማ ‘በልዕይሲ ፍቓድ እቲ ዝለኣኸኒ ምግባር፣ ዕዮኡውን ምፍጻም እዩ’” (ዮሐ 4፡31-34) በሎም። ኢየሱስ ግን ከመይ ጌሩ እዩ ንፍቓድ ኣቦኡ ክሳብ ክንድዚ ዋጋ ዝሃዕ እንተብልና፣ “እቲ ዝለኣኸኒ ምሳይ ኣሎ። ኩሉ ሳዕ ባህ ዘብሎ ሰለዝገብር ከኣ በይነይ ኣይኃድገንን እዩ” (ዮሐ 8፡29) ብምባል፣ ባዕሉ እቲ ዝለኣኸኒ ኣቦኡ ወትሩ ምስኡ ሰለዝነበረ፣ ክእለትን ዓወትን ድማ ንሱ ከምዝሆነ፣ ንኣንቲ ደቂቕ እኳ ኣይተጠራጠረን። እንተኾነ ከምቲ ነቶም ደቀ መዛሙርቲ፣ ዘይተረድኦም ንኣናውን ብቐሊሉ ኣይርድኣናን እዩ። እዚ ከኣ ሰብ ውሑድ እምነትን፣ ሰብ ድኽም ድልየትን ሰለዝኾነና እዩ። እግዚአብሔር ወትሩ ምሳና ከምዘሎ፣ ከምዘሓልየልና፣ ከምዘይሓድገና እንተነእምን ከም መድኃኒና ርጉጻትን ተብዓትን ምኽንና ነበርና።

መድኃኒና ጉይታና ኢየሱስ ክርስቶስ ብወገኑ፣ ፍቓድ እቲ ዝለኣኸኒ ኣቦኡን፣ ፍቓዱን ክንፍጽም ደጋጊሙ ምህሩናን ብግብሪ ድማ ኣርእዮናን እዩ። ደቀመዛሙርቲ፣ ጸሎት ምህረና ምስ በልዎ፣ “ኣብ ሰማይት እትነብር ኣቦና፣ ሰምካ ይቀደስ፣ መንግሥትካ ትምጸእ፣ ፍቓድካ ከምቲ ኣብ ሰማይት ከምኡ ድማ ኣብ ምድሪ ይኹን” (ማቴ 6፡9-10) እናበልኩም ጸልዩ በሎም። እዚ ከኣ “ፍቓድ እቲ ናግኻትኩም ዝለኣኸኒ ኣቦይ ምፍጻም ዕለታዊ መግቢይ ዝኾነ፣ ዘለዓለማዊ ሕይወት እንተደለኹም ፍቓድ እግዚአብሔር ምፍጻም ንኣኻትኩምውን መዓልታዊ መግቢይኩም ክኸውን ኢዩ” ማለቲ እዩ። ደጊሙ ኢየሱስ “ፍቓድ እቲ ኣብ ሰማይ ዘሎ ኣቦይ ዚገብር ደኣ እምበር፣ ጉይታይ! ጉይታይ! ዚብለኒ ኩሉ ናብ መንግሥተ ሰማይት ኣይኣቲን እዩ” (ማቴ 7፡21-23) ይብልና። ኣዲኡን ኣጎዋቲን ክደልዩዎ ምስ መጹ እውን “ፍቓድ እቲ ኣብ ሰማይ ዘሎ ኣቦይ ዚገብር ዘበለ ኩሉ ንሱ ኃወይን ኃውተይን እኖይን እዩ” ኢሉ ኢዱ ናብ ደቀ መዛሙርቲ ዘርገሑ “እኖይን ኣጎዋተይንሲ እኒዉ” (ማቴ 12፡48-50) ብምባል፣ ክርስቲያናዊ ሕይወት መንፈሳውን ዘለዓለማውን ዝምድና እምበር፣ ሥጋዊ ዝምድና ቀዳምነት ከምዘይብሉ የረጋግጸና። በዚ ምኽንያት እዩ ቅዱስ ጳውሎስ ኣብቲ ናብ ሰብ ፊልጶስቶስ ዝጸሓፎ መልእኽቲ፣ “እቲ ኣብ ክርስቶስ ዝነበረ ኣተሓሳስባ ኣግኻትኩም ይሃሉ። ንሱ ብባህርያ ኣምላኽ እኳ እንተኾነ፣ ነቲ ምስ ኣምላኽ ዝነበረ ማዕርነት ‘ኣይገድፍን’ ኢሉ ኣይተኸረኸረን። እንተኾነ ሰብ ብምዃን መልክዕ ባርያ ብምውሳድ፣ ብገዛኡ ፍቓዱ ንርእሱ ድኻ ዝበረ። ንርእሱ ትሕት ብምባል ክሳብ ሞት፣ ኣረ እኳ ደኣ ክሳብ ኣብ መስቀል ሙማት ተኣዘዘ” (ፊሊ 2፡5-8) ዝብልና። መድኃኒና ጉይታና ኢየሱስ ክርስቶስ ብፍቓዱ እዩ ነቲ ኩሉ ውርደትን ስቓይን ምእንቲ ፍቕርና ዝጸር። ንሕናውን ኣብዚ ዓለም ክሳብ ዘሎና ብትሕትናን፣ ብትዕግሥትን ብቐራጽነትን ክንገግዝ ይግባእ።

ቅዱስ ያዕቆብውን ኣብ መልእኽቲ፣ “ኣብ ቅድሚ እግዚአብሔር ትሕት በሉ፣ ንሱውን ልዕል ክብላኩም እዩ” (ያዕ 4፡10) ፍጅናል ኣብ ዕለታዊ ሕይወትና ፍቓድ እግዚአብሔር ንምፍጻም ከመይ ዝበለ መንፈሳዊ ኃይሊ ከምዘድልየና ይገልጻልና። ተኸታሊ ክርስቶስ ምዃን ጭቡዋን ተግባራውን ሕይወት እምበር ናይ ሓሳብን ሃረርታን ጥራይ ኣይኮነን። ባዕሉ መድኃኒና እውን “እተፍቅሩኒ እንተኮይኑኩምሲ ትኣዘዘቲ ክትሕልዉ ኢኹም” (ዮሐ 14፡15) ብምባል ፍቕርና ብግብሪ ክነርእዩ ይደሊ ። ቀጺሉውን፣

“እነ ፍቅድ እቲ ዝለኣኸኒ እምበር ፍቅድይ ምእንቲ ኪገብር ኣይኮነኹን ካብ ሰማይ ወረደ ዘሎኹን ካብቶም ንሱ ዘሃበኒ ዘበሉ ቦታ ያሃረይቲ መዓልቲ ከተንገሥእም እየ እምበር፤ ኣደኒ ኣይኪጠፍእን እየ፤ እዚ ፍቅድ እቲ ዝለኣኸኒ እየ፤ ከመይ ንወልድ ርእየ ብእኡ ዝኣምን ዘበለ ናይ ዘለዓለም ሕይወት ኪረክብ፤ እነውን ቦታ ያሃረይቲ መዓልቲ ከተንገሥእ ፍቅድ ኣቦይ እየ” (ዮሐ 6:38-40) እናበሉ ኣብኡ ዝእምንን ንእኡ ዝኸተልን፤ ፍቅድ እቲ ዝለኸ እግዚአብሔር ኣቦ ፊጺሙ ድኅነት ከምዘረከብ የረጋግጸና። እቲ “ኣደኒ ኣይኪጠፍእን እየ” ዝብል ዘጸናንዕ ቃላት ወትሩ ከተባብዓናን ተሰፋ ክበናናን ኣለዎ። እግዚአብሔር ኣምላኽና ብሓቂ፤ “ኩሉ ሰብ ኪድኅንን ናብ ፍልጠት ሓቂ ክመጽእን እየ ዘፈቱ” (1ጢሞ 2:4)። ተኣዘዞ ማለት ፍቅድ እግዚአብሔር ምፍጻም ማለት እየ። ነዚ ናይ እምነት ፍቅርን ተኣዘዞ ክንፍጽም እንተተይንና ግን ሓገዝ መንፈስ ቅዱስ የድልየና እየ። “ትእዛዛቲ ከምቲ ንሱ ዝእዘዘና ገይርና ብሰም ወዱ ኢየሱስ ክርስቶስ ክንእምንን፤ ንኣድሕድናውን ክንፋቕርን እየ። እቲ ትእዛዛቲ እግዚአብሔር ዝሕሉ፤ እግዚአብሔር ኣብኡ ይኮበር፤ ንሱውን ኣብ እግዚአብሔር ይኮበር። እግዚአብሔር ኣባና ከምዝኮበር ከኣ ቦቲ ዝሃበና መንፈስ ኢና እንፈልጥ” (1ዮሐ 3:23-24)። “ምኽንያቱ እቶም ብመንፈስ ኣምላኽ ዝምርኩ ዘበሉ፤ ንሳቶም ውሉድ ኣምላኽ እኖም” (1ሮሳ 8:14)

እግዚአብሔር ኣምላኽና ርኅሩኅን መሓርን ሰለዘኸነ፤ “ኣብ ቅድሚኡ ቅዱሳንን መንቅብ ዘይብሎምን ምእንቲ ክንክውን ቅድሚ ምፍጣር ዓለም ኃሪየና። ሰለዘፍቀረናን፤ ጸቡቕ ፍቅዱን መደቡን ሰለዘነበረን ከኣ ንርእሱ ወሉድ ክንኮሎ ብኢየሱስ ክርስቶስ ቀደም መደብና” (ኤፌ. 1:4-5)። መድኃኒና ኢየሱስ ክርስቶስ ነዚ ናይ ድኅነት መደብ ከበሥረና እየ ናብ ዓለም ዝመጸ። እግዚአብሔር ሓቂ ብርእሳ እየ። “እቲ ዝለኣኸኒ ግና ሓቂ እየ፤ ነቲ ካብኡ ዝሰማዕኩም ከኣ ንዓለም እነግሮ ኣሎኹ” (ዮሐ 8:26)። ንባዕሉውን፤ ብዘየማትእ ቃላት ከኣ፤ “መንገድን ሓቅን ሕይወትን ኣነ እየ” (ዮሐ 14:6) ብምባል ሓቂይና መንነቲ ገለጹልና። ኣብ ወንጌል ዮሐንስ ኢየሱስ ንግርታ፤ “ትንሣኤን ሕይወትን ኣነ እየ፤ እቲ ብኣይ ዝእምንሲ እንተ ሞተ እኒ ብሕይወት ክኮበር እየ” (ዮሐ 11:25) ከምዝበለ ሎሚውን ንነፍሱ ወክፍና ይደግመልና ኣሎ። እቲ ካብ ሙታን ዝተንገሥእ ክርስቶስ፤ ከመይ ጌርካ ንስዕረት ናብ ዓወት እትልውጦ ብቃልን ብግብርን ኣርእየና እየ። “ፍረ ሰርናይ ኣብ ምድሪ ወዲቓ እንተዘይሞተት ቢይና እያ እትኮበር። እንተሞተት ግና ብዙኅ ፍረ ከም እትፈሪ ብሓቂ ብሓቂ እብላኩም ኣሎኹ” (ዮሐ 12:24-27) ይብልና። ብዘይ መስዋዕቲ፤ ብዘይ ተጋድሎ፤ ዓወት ኣይርከብን እየ። ሰለዚ ንሕናውን ኣሰር መድኃኒና ተኸቲልና ፍቅድ ኣምላኽና ንምፍጻም ንኣንነትና ትዕቢትናን ክንገትእ የድሊ። እምነትና ኣብ ርእሰና፤ ወይ ኣብ ንብረትና ዘይኮነ፤ ኣብ እግዚአብሔር ክኸውን ኣለዎ። መጽሓፈ ምሳሌ ከምዝብሎ፤ “ብምሉእ ልብኻ ብእግዚአብሔር ተኣመን፤ ኣብ ልቦናኻ ኣይትጸጋዕ። ኣብ ኩሉ ተግባርኻ ንእግዚአብሔር ሕሰብ፤ ንሱ ከኣ ነታ ቅንዕቲ መገዲ ክርእየካ እየ” (ምሳ 3:5-6)። “ኣብ ልቢ ሰብ ብዙኅ ሃቕና (ምንዮት) ኣሎ፤ ጸኒዑ ዚኮበር ግና ፍቅድ እግዚአብሔር እየ” (ምሳ 19:21)።

ብርግጽ ፍቅድ እግዚአብሔር እንታይ ምኅኑ ኩሉ ጊዜ ብቀሊሉ ክንርድእ ኣይንኽእልን ኢና። መዓልቲ መጻ ከብርሃልና፤ መንገዱ ከርእየና ክንልምና ኣድላይ እየ። ቅዱስ ያዕቆብ “ኣደ ካባኻትኩም ጥበብ ዝጉደሎ እንተሎ፤ ነቲ ንሰኻ ከምዚ እንዲኻ” ከይበለ ንኹሉ ብልግሲ ዚህብ ኣምላኽ ይለምና። ንሱውን ክህቦ እየ” (ያዕ 1:5) ይብልና ። ፍቅድካ ይኹኹ ምባል ቀሊል ኣይኮነን። ብእምነት፤ ብተሰፋ፤ ብፍቅሪ እንተተሰንዩ ግን ባዕሉ ጉይታ ከኽእለና እየ። ናብ ዕብራውያን ዝተጸሕፈ መልእኽቲ “ቅጽዓት ዘበለ መሪር እየ። ንጊዜኡውን ሓገት ዘስዕብ ኣይመስልን እየ፤ ንዳኅራዩ ግና ነቶም ብእኡ ዝኃለፉ ሰላምን ጽድቅን እየ ዚፈርዮሎም” (ዕብ 12:11) ይብልና። ቅዱስ ጳውሎስ ንሱ ቤልጅሰይ፤ “ድሉትኩም ዘበለ ብጸሎትን ልመናን ምስ ምስጋና ኣብ ኣምላኽ ይፈለጥ እምበር፤ ብገለ እኒ ኣይትጨንቑ። እቲ ንኩሉ ምርጻፍና ጸብለል ዚብል ሰላም ኣምላኽ ድማ ንልብኹምን ሓሳብኹምን ብክርስቶስ ኢየሱስ ገይሩ ኪሕልፉ እየ” (ፊሊ 4:6-7) ከምዝብሎም ንኣናውን ዘጸናንዕ ቃላት የስምዓና ኣሎ። ሳላ እቲ ንሞት ዝሰዓረ ክርስቶስ፤ ድሕሪ ዓርቢ ሰቕለት በዓለ ትንሣኤ ኣሎ፤ ድሕሪ ጸልማት ብርሃን ኣሎ፤ ድሕሪ ጭንቂ ራህዋ ኣሎ። በዚ ምኽንያት ኢና ለይቲ ፋሲካ “ክርስቶስ ተንገሥእ እምታን፤ በዓብይ ኃይል ወሥልጣን፤ ኣሰር ለሰይጣን፤ ኣግኣዚ ለኣዳም፤ ሰላም እም ይእዘብ፤ ኮነ ፍሰሓ ወሰላም” እናበልና ንጭርሕ። ዓወት ክርስቶስ ዓወትና ከምዝኾነ ኣይንጠራጠር። “ክርስቶስ ካብ ሙታን ተንገሥእ፤ በዚ ከኣ ናይቶም ዝሞቱ ቦኸሪ ትንሣኤ ኮነ፤ ሰለዚ ከምቲ ሞት ብሓደ ሰብ ዝመጸ፤ ከምኡ ከኣ ትንሣኤ ሙታን ብሓደ ሰብ እየ ዝመጸ። ከምቲ ኩላቶም ብኣዳም ዝሞቱ፤ ከምኡ ድማ ኩላቶም ብክርስቶስ ሕይዎን ክኾኑ እየም” (1ቐሮ 15:20-22)።

ብዛዕባ ትንሣኤን፤ ፍቅድ እግዚአብሔርን ምፍጻምን ክንዛረብን ከነሰተንትንን ከሎና፤ ምስቲ ወሰን ዘይብሉ፤ ጥልቂ ዝኾነ፤ ምሥጢር እምነትና ኢና ንቃለሰ። በዚ እየ ኢሳይያስ ነቢይ እውን ኣቐዲሙ፤ “እግዚአብሔር ከምዚ ይብል ኣሎ፤ ‘ኣሳባተይ ከም ሓሳባትኩም ኣይኮነን፤ መገድታትኩም ከኣ ካብ መገድታተይ ፍሉይ እየ። ከምቲ ሰማይ ካብ ምድሪ ልዕል ዚብል፤ መገድታተይ ካብ መገድታትኩም፤ ሓሳባተይ ከኣ ካብ ሓሳባትኩም ልዕል ዝበለ እየ” (ኢሳ 55:8-9) ብምባል ኣተሓሳስግናን ኣረኣእያንን ካብቲ ናይ ልዑል ኣምላኽና ኣዘዩ ከምዝፍለ ዝገልጸልና። ሰለዚ ሕሰብ ውዒልና፤ ሕሰብ ሓዲርና ዘይኮነ ኣብ መጨረሻታኡስ ከም ቅዱስ ቶማስ ሓዋርያ ኣብ እግሪ እቲ ተሰቐሎ ጥይቱ ተቐበሩ፤ ኣብ ሣልሳይ መዓልቲ ካብ ሙታን ዝተንገሥእ፤ መድኃኒና ጉይታና ኢየሱስ ክርስቶስ ፍግም ኢልና፤ “ጉይታይን ኣምላኽይን!” እናበልና እምነትና ምሕዳስ ጥራይ እየ ዝግባእ። ጉይታ ከኣ፤ “እቶም ከይረኣዩ ዝእምኑ ብዑዓን እየም” (ዮሐ 20:29) ኢሎም እየ እሞ እንተኣሚናን ፍቅዱ እንተፈጸምናን ብሓቂ ዕውታት ኢና።

ወትሩ ፍቅድ ኣምላኽና እንፍጽመሉ ጸጋታት የብዝሓልና። ትንሣኤክ ለእለ ኣመን፤ ብርሃንክ ፈት ዲቤን” ኣብ ትንሣኤኻ ንዝእመንና፤ ብርሃንካ ፈንወልና ንበሎ። ኣማን በኣማን፤ ክርስቶስ ተንገሥእ እምነ ሙታን ቡሩኽ በዓለ ትንሣኤ ይግበረልና።

ተገባሪ መንግሥተኛ ተከፋጣርያዊ
ኣቡና መንግሥተኛ ተሰፋጣርያዊ
ለቀ.ጳጳሳት ዘበኣሥመራ

